

Lim-chiah e oe-seng kap eng-iong
4 thng-jio-penn e chiah-sit

Thng-jiō-pēⁿ kap Ím-sit Ke-ék

Kiān-khong ê chiáh-sit thang pang-chān khòng-chè kap ū-hông thng-jiō-pēⁿ.

Lí-ê i-seng kiám-chhái ē kóng, lí í-keng ū thng-jiō-pēⁿ, á-sī chiap-kīn beh ū thng-jiō-pēⁿ ah.
Kái-piàn chiáh-sit thang pang-chān khòng-chè hoeh-thng.

Chiah-ê hoān-chiá kàu-iòk kè-ék, thang pang-chān lí kiàn-lip kiān-khong ê chiáh-sit sip-kòan,
tèk-piát sī kap thng-jiō-pēⁿ ū koan-hē--ê.

Chiáh-sit kap Thng-jiō-pēⁿ

Kiān-khong koh pêng-hêng ê chiáh-sit tui ták-lâng lóng chin tiōng-iàu, m̄-kú tui ū
thng-jiō-pēⁿ ê lāng koh khah iàu-kín.

Chun-chiàu ē-bīn ê kúi-tiám khi chòe, chiū ē-tàng sêng-kong khòng-chè hoeh-thng.

- Pó-chhí lí-sióng ê thé-tāng
- Ài chim-chiok lí chiáh ê mih
- Ài khó-lū chiáh-mih ê liōng

Ū kóa tē-jī-hêng ê thng-jiō-pēⁿ ê hoān-chiá kan-ta kái-piàn chiáh-sit kap seng-oáh hong-sek
chiū thang kā hoeh-thng khòng-chè hó-sè, m̄-bián chiáh iòh-á.

Sin-thé put-toān lī-iōng lêng-liōng lái pó-chhí chêng-siōng ê thé-un, kap chip-hêng sin-thé ê
ki-lêng.

Lêng-liōng ê tan-ūi sī *khalolih* (KLL)

Múi lāng só su-iàu *khalolih* ê liōng, ài khòaⁿ in-ê ní-kí, thé-hêng, oáh-tāng-liōng, kap tãi-siā
lái koat-tēng. Tōa-kho-lāng su-iàu ê KLL pí sán-thio ê lāng khah chē.

Khah ū teh ūn-tōng ê lāng mā pí hán-tit ūn-tōng ê lāng ài khah-chē *khalolih*.

Chún-kóng ní-hòe, thé-hêng kap oáh-tāng-liōng sio-kāng, in ták-lāng su-iàu ê *khalolih* mā bô
kāng. Che sī in-ūi ták-lāng ê sin-tīn tãi-siā bô kāng.

Pēⁿ-chêng mā-ē éng-hióng sin-tīn-tãi-siā, phì-jū-kóng, kah-chōng-chôaⁿ hun-pì *holúbóng*
put-chiok ê lāng, i-ê sin-tīn-tãi-siā ē khah bān.

Lāng só chiáh ê *khalolih* nā chhiau-kòe in só su-iàu--ê, ke--chhut-lái ê KLL chiū ē khiām tī
sin-thé ê chí-hông chơ-chit lái. Án-ni, thé-tāng ē chēng-ka.

Chiáh ê *khalolih* nā pí su-iàu--ê khah-chió lāng chiū sán--lòh-khi.

Lim-chiah e oe-seng kap eng-iong
4 thng-jio-penn e chiah-sit

Chit-ê chin chán hong-hoat chiū-sī chīn-liōng kā thé-tāng khòng-chè tī lí-sióng ê hoān-ûi.

Lí ê i-seng kap êng-ióng-su ē pang-chān láai-kái lí-ê lí-sióng thé-tāng, sng-chhut chit-kang su-iàu jōa-chē *khalolih*.

Thé-tāng chhiau-kòe lí-sióng 20 pha chiū-sī “siuⁿ-pûi”, ài chiáh khah chió thang kiám-pûi.

Kiān-khong ê chiáh-sit

Kiān-khong ê chiáh-sit, thang kióng-èng lí sin-thé só su-iàu ê êng-ióng. Ták-lâng só su-iàu ê *khalolih* lóng bô sio-siāng. Chia ũ lāk-ê chún-chek thê-kióng hō tãi-ke chham-khó, tèk-piát sī thng-jiō-pēⁿ ê hoān-chiá.

1. M̄-thang keng-chiáh. Bô kō 1-hāng chiáh-mih ē-tàng hō lí só-ū ê êng-ióng-hun. Kiān-khong ê chiáh-sit, chiū-sī ták hāng lóng ài chiáh.
2. Chiáh lí sin-thé só su-iàu ê liōng chiū hó. Chiáh ê liōng nā chhiau-kòe sin-thé su-iàu--ê, giáh-gōa ê *khalolih* chiū ē khiām chò iū-chit. Chhōe-chhut lí ê lí-sióng thé-tāng kap oáh-tāng-liōng, ló-lèk tát-sêng bók-phiau, koh pó-chhi chit-ê lí-sióng thé-tāng.
3. Ke chiáh kóa-á ngó-kok, chhài-se, kap kóe-chí. Êng-ióng-su chhui-chiàn sit-bút-sèng ê chhiáh-mih, in-tūi kē jiát-liōng, ko chhiam-î, *bitabin* kap khòng-bút-chit ê sêng-hun lóng chin kōan. Koh ũ, bô táⁿ-kò-sùn, iū-hun mā chin chió.
4. Iū-hun kap táⁿ-kò-sùn chīn-liōng chiáh khah chió leh. Thng-jiō-chèng ê hoān-chiá m̄-thang chhiau-kòe chóng giáh ê 30%.
5. Chiáh-sit ài khòng-chè. Thng-lūi, tèk-piát sī thng-á, si-siù, káⁿ-thng ím-liâu, iām-hun, kap sio-chiú, m̄-thang chiáh siuⁿ-chē.
6. M̄-thang pok-hun!!

Chóng-kiat

Kiān-khong ê chiáh-sit ē pang-chān lí ũ-hông chèk-pēⁿ.

Lí ài chú-tōng khì chhōe chū-liâu, pōe-ióng kiān-khong chiáh-sit ê seng-oáh sip-kòan.

Kiān-khong ê chiáh-sit bô khùn-lân. Ū chin chē hó chiáh koh kiān-khong ê mih! Chia ũ chit-kóa-á sío phiat-pō:

M̄-thang iau-ki sit-tng, múi 4~5 tiám-cheng tiòh ài chiáh chit-pái.

Bô su-iàu tèk-sū á-sī kóng-kò sit-phín ê chiáh-mih.

Lí lóng-chóng chiáh gōa-chē chiah-sī tiōng-iàu.

Chù-ì lí chiáh-mih ê tōa-sè hūn.

Lim-chiah e oe-seng kap eng-iong
4 thng-jio-penn e chiah-sit

Mài chiah siuⁿ-iû á-sī siuⁿ-kiâm.

Chiah liáu kiān-khong tui thng-jō-chèng ê khòng-chè khah hó. Tui lín tâu ê lâng mā khah hó.